



San Pawl Meqjum fiż-Żejtun

Fl-okkażjoni tas-Sena Pawlina



● minn Tony Terribile

Meta dan il-ktieb ta' programm jitqassam fid-djar tal-parroċċa taż-Żejtun, fl-okkażjoni tal-festa titulari, inkunu resqin lejn tmiem is-sena Pawlina.

Din is-sena giet imnidieja mill-Papa fl-okkażjoni tal-elfejn sena mit-twelid tal-apostlu missierna San Pawl, li fis-sena sittin sena wara t-twelid ta' Kristu, il-Providenza Divina wasslitu fil-gżejjer taghna u hawn xettel il-Knisja ta' Kristu.

Din is-sena Pawlina bdiet fl-Imnarja tas-sena l-ohra u se tintemm fl-Imnarja ta' din is-sena, jiġifieri fi ftit jiem ohra.

Kbir hafna huwa l-kult li għadu jfakkarna f'dan il-qaddis kbir. Dan insibuh f'kull belt u rahal f'dawn il-gżejjer.

Il-Katidral tal-Imdina huwa ddedikat lilu kif inhum wkoll il-Paroċċi tar-Rabat, tal-Belt Valletta, ta' Hal Safi u tal-Munxar.

Ma' dawn insemmu wkoll għadd ta' knejjes żgħar u kif ukoll kappelli bħal dawk ta' Birkirkara, ta' Xrobb il-Għagin, tal-Mosta, tan-Naxxar, ta' San Pawl il-Baħar, ta' H'Attard, ta' Bormla u ta' Marsalforn.

Għandna mbaghad numru ta' monumenti storiċi bħal m'hi il-Grotta li tinsab fir-Rabat fejn San Pawl kien jgħix matul iż-żmien li dam fi ġżiritna, għandna wkoll il-gżejjer fejn jinghad li l-ġifen tfarrak mal-blat ta' dawn il-gżejjer, għandna mbaghad il-knisja maghrufa bħala tal-Hġejeġ fejn jinghad li sar miraklu tal-lifgħa, għandna



wkoll il-knisja maghrufa bħala San Pawl Milqghi fejn jinghad li kienet il-villa ta' Publiju u li fiha San Pawl iltaqa' ma' dan il-prinċep tal-ġżira, għandna wkoll l-istatwa kolossali li tinsab fir-Rabat maghrufa bħala ta' San Pawl taż-Żurzieqa fejn jinghad li dan l-apostlu ppriedka minn hawn u instema minn Ghawdex, għandna wkoll l-ghajn storika tal-ilma li tinsab f'San Pawl il-Baħar maghrufa bħala Ghajn Razul jiġifieri l-Għajn tal-Appostlu għax jinghad li San Pawl beda din l-ghajn.

Ma' dawn it-tifkiriet xieraq li nsemmu t-tliet relikijwi insinji li għandhom il-Parroċċi tal-Belt u tar-Rabat. Qieghed nirreferi għar-relikwija tad-Driegħ u tal-Kolonna tal-Martirju li jinsabu fil-Kollegġjata tal-Belt u ohra mogħtija mid-Duka ta' Mantova lil Grotta tar-Rabat.

F'għadd kbir ta' knejjes parrokkjali u oħrajn insibu wkoll altari laterali bħal fil-knisja tan-Naxxar, tal-Mosta, tal-Furjana, l-Imsida, il-Gżira, ta' Ġiżu l-Belt u oħrajn fosthom wiehed fil-knisja arċipretali taż-Żejtun.

Fuq dan l-altar wiehed jista' jammira pittura sabiha tal-pittur Żejtuni Mikiel Busjuttill li tirrappreżenta l-konsagrazzjoni ta' San Publiju bħala l-ewwel isqof ta' Malta minn San Pawl. Hi tabilhaqq pittura sabiha li turi il-kapaċità ta' dan l-artist iżda ż-Żwieten mal-mixja tas-snin hargu din il-qima Pawlina fit-toroq, wahda minn dawn giet ukoll



imsemmija għal dan il-qaddis, iżda fit-toroq taż-Żejtun wiehed jista' jara żewġ niceċ tal-ġebel imwaqqfa f'għieh San Pawl. L-ewwel waħda tinsab fi triq Marsaxlokk fejn naraw l-istatwa tal-qaddis imqiegħda fuq mewnsola tal-ġebel u mżejna bl-indulġenza mogħtija mill-arcisqof Pietro Pace fl-ewwel snin tas-seklu għoxrin u dan ifisser li din ix-xbieha illum tgħodd aktar minn mitt sena. Fl-imghoddi wkoll kien jinxtegħel quddiemha fanal tal-hadid u l-ohra tinsab f'kantuniera bejn Triq Strejnu u Triq Xrobb il-Għaġin. Hawn naraw statwa tal-ġibs imqiegħda f'niċċa li mill-istil tagħha tidher qadima sew.

Dawn it-tifkiriet kollha li rajna f'diversi inhawi ta' Malta u Għawdex huma l-aqwa u l-isbah xhieda li minkejja li għaddeu dawn is-snin kollha mill-miġja ta' San Pawl f'Malta il-kult Pawlin għadu kbir u mifruħ hafna u għalhekk kellu hafna raġun il-poeta nazzjonali tagħna Dun Karm Psaila meta fl-1923 kiteb hekk "Malta u Pawlu min jifridhom / għad jixhduh iż-żminijiet".



Cissu High-Up

Tel: 2167 7126

Mob: 7973 4077

Ġarr ta' torba, żrar, ramel u ġebel
Kompresur għall-kiri



Importers and Distributors of Computer Hardware and Software

Alfred Cachia Zammit Street, Żejtun, Malta

Tel: (00356) 2180 0842

Mobile: 9945 0056

See Complete Range of Products on our New Website

www.ncsmalta.net

email: ncs@maltanet.net